

# کبھ-2019: سال 1861-1870 اور 1882 میں منعقد کبھ میلوں سے متعلق دستاویزات کی نمائش

-لکھنؤ: 09 جنوری 2019ء

کبھ میلہ -2019 میں محکمہ ثقافت کے ذریعہ سال-1861-1870 اور 1882 میں منعقد ماگھ میلہ / کبھ میلہ سے متعلق رپورٹ اور اکھاڑوں، تیرتھ یا تریوں کی تفصیلات سے متعلق دستاویزات کی نمائش لگائی جائے گی۔ ساتھ ہی مختلف کبھ میلوں کے انتظامی، طبی، ریلوے بندوبست اور آمدنی- اخراجات سے متعلق دستاویزات بھی نمایاں کئے جائیں گے۔

محکمہ ثقافت سے موصولہ اطلاع کے مطابق نمائش میں پریاگ اور تیروینی سنگم کی اہمیت اور گنگا- جمنا پر منحصر ثقافتی زبان کی رسم الخط، سنسکرت سے فارسی میں ترجمہ رزم نامہ (مہا بھارت) سے سمندر منتھن سے متعلق اہم دستاویزات، فن پارے، سکوں، فابرفن پاروں، تصاویر، پنٹنگ، گرافکس اور ڈرائنگ کی بھی نمائش کی جائے گی۔

کبھ میلہ میں کل ہند کلا نمائش 'کلا کے رنگ کبھ کے سنگ' میں اتر پردیش، ہریانہ، مدھیہ پردیش، مہاراشٹر، مغربی بنگال، راجستھان، نئی دہلی، اسوم، چنڈی گڑھ اور اتر اکھنڈ وغیرہ کے 275 فن کاروں کی 491 فن پاروں کی تصاویر کی نمائش کی جائے گی۔

